

श्रीः  
श्रीमते रामानुजाय नमः  
श्रीमते निगमान्तमहादेशिकाय नमः

विलूर् नडादूर् श्री श्रीनिधेः कृतिषु  
॥ गुरुवायुपुरीश मणिमङ्गलस्तवः ॥

*This document has been prepared by*

*Sunder Kidāmbi*

*with the blessings of*

श्री रङ्गरामानुज महादेशिकन्

*His Holiness śrīmad āñḍavan śrīraṅgam*

श्रीः

श्रीमते रामानुजाय नमः  
श्रीमते निगमान्तमहादेशिकाय नमः

## ॥ गुरुवायुपुरीश मणिमङ्गलस्तवः ॥

कविताजितकल्पोलिकन्यकाकान्तवक्षसे ।  
करुणादिगुणाद्वया कमलानिधये नमः ॥

गुरुवायुपुरीवास कुरुक्षेत्रीयसारथे ।

गुरुचित्तकृतावास कुरु किञ्चित् कृपां मयि ॥ 1 ॥

गुरुरुत गुरुवायुराञ्जनेयः

गुणकथने गुरुवायुभोजनो वा ।

गुरुरयमहिमण्डलस्य नालं

तव गुरुवायुपुराधिनाथ कोऽहम् ॥ 2 ॥

गुरुसदागतिपत्तननायकं

कुरु सदा हृदि सद्गतिदायिनम् ।

मरुभुवीव भवे भगवानभूत्

उरु सुधेव सतां तपसा ह्ययम् ॥ 3 ॥

वाचस्पतिस्सन् सततं गृहस्थः

सदागतिं चैति तमेनमाप्य ।

वाचस्पतिं चापि सदागतिं यः

स्वपत्तनाख्यागतमातनोति ॥ 4 ॥

तापजालपापजालशापजालपीडितः

जीवराशिरत्र नाम जीवनं यदीच्छति ।

जीववायुपत्तनेन्द्रपादसेवनं विना  
तस्य का नु भूतलेऽत्र विद्यते गतिः परा ॥ 5 ॥

गुर्वग्निमित्रपरिपूजनहीनमेन  
मां पापिनं निरयगामिनमत्र पातुम्।  
गुर्वग्निमित्रपुरनाथ विना भवन्तं  
नालं परः शरणमस्ति ततो गतस्त्वाम् ॥ 6 ॥

जीवसमीरणनगरवरान्तः  
जीवनमेकं जगतां जयति।  
जीव तदेतत् हृदि कुरुषे चेत्  
जीवनमत्र परत्र च ते स्यात् ॥ 7 ॥

आनीते गुरुणा पुरात्र मरुता शेषाचले श्रीनिधिः  
सर्वेषां सकलेष्यितानि वितरन् जागर्ति काले कलौ।  
अस्मिन् श्रीगुरुणा पुरोऽथ मरुता संपूजितः श्रीनिधिः  
सर्वेषां सुलभस्ततोऽपि सकलं संवाञ्छितं वर्षति ॥ 8 ॥

हनूमति प्रीतिमुपागतस्यन्  
द्वेधा परः स्वाकृतिमादधानः।  
गुर्वञ्जनादौ गुरुवायुपुर्याम्  
इत्यस्ति सर्वान् परिपालयन्नः ॥ 9 ॥

धिषणसमीरणपत्तननायक  
तावकशोभनपादपयोजम्।  
मनसि मनागिव कलयितुमीहे  
तत्कुरु तत्कुरु तदलं तदलम् ॥ 10 ॥

करुणाकरता तव किल महिता  
मय्यपि पापिनि विततिं गमिता।  
करुणाकरसुतमुखसरणेमार्मा॑  
इति किल कविताविहृतिं तनुषे ॥ 11 ॥

मणिपादुकया मधुरं भगवन्  
संयोज्य त्वं पादसरोजम्।  
मम किल हृदये विहृतिं तनुषे  
मन्ये धन्यं मम चात्मानम् ॥ 12 ॥

मणिपादुकया मम कन्यकया  
मधुरं कञ्जन संयोज्य वरम्।  
मम कुरु नन्दथुनर्तनरङ्गं  
मानसमम्बुजलोचन शीघ्रम् ॥ 13 ॥

गोदामस्यास्सहजां पूर्वा॑  
दयया ह्येवं भगवन्नकरोः।  
प्रार्थनया किं रक्षितुमिच्छन्  
वर्णानेवं वाचयसि त्वम् ॥ 14 ॥

उद्घवनयने नन्दथुबाष्यं  
जनयति यत्ते सुन्दरवर्षा॑।  
तन्मम नयनद्वच्छं नु कदा॑  
द्रक्ष्यति भगवन् तद्वद् किञ्चित् ॥ 15 ॥

भगवन् भवतो मङ्गलमङ्गल -  
विग्रहसेवाकुतुकी पूर्वम्।  
आगामहहो मध्ये मार्ग  
केन निवृत्तस्तं न हि जाने ॥ 16 ॥

घटयसि वाञ्छितमस्य हि तत्तत्  
 दर्शनमेकं वितरसि न त्वम् ।  
 तदपि च दास्यसि वितरणविद्वन्  
 प्रभुरिह रोद्धुं प्रकृतिं को वा ? ॥ 17 ॥

प्रतिकृतिरनया भगवन् भवतः  
 दत्ता मधुरा भक्तजनेन ।  
 किञ्चिदिवाहं चेतो नयने  
 तत्र निधाय प्राप्त सुखोऽस्मि ॥ 18 ॥

नालस्य मूलं चरणाङ्गुलिभ्यां  
 पद्मं प्रसूनं परपङ्कजेन ।  
 गृह्णन् गृहीतं हृदयाम्बुजं नु  
 मदीयमावेदयसीति मन्ये ॥ 19 ॥

युक्तं तदेतत् हृदयाम्बुजे त्वां  
 नालं विधातुं विषयैकलोलः ।  
 सोऽहं ततस्त्वं स्वयमेव गृह्णन्  
 अनुग्रहं कञ्चन सन्तनोषि ॥ 20 ॥

त्वया गृहीतेऽपि हृदम्बुजाते  
 कुर्वन्ति लीलां विषयाः कुतोऽत्र ।  
 आधारहीना अपि नाम ते स्युः  
 त्वत्पृष्ठदेशे महिमास्ति कापि ॥ 21 ॥

गुरुवायुपुरीनाथस्तुतिः श्रीनिधिना कृता ।  
 गुरुणा भक्तिभारेण पठतां भवतु श्रियै ॥ 22 ॥  
 ॥ इति गुरुवायुपुरीश मणिमङ्गलस्तवः समाप्तः ॥